

शेगांव नगरपरिषदेची पाणी पुरवठा योजना (जुनी)
श्री.गजानन महाराज संस्थान शेगांव यांना प्रथमतः
१० वर्षांच्या मुदतीपर्यंत हस्तांतरीत करण्याबाबत.

महाराष्ट्र शासन
नगर विकास विभाग
शासन निर्णय क्रमांक : एमयुएन-२०१४/प्रक्र.२२०/नवि-१८
मंत्रालय, मुंबई - ४०० ०३२.
दिनांक - १० ऑगस्ट, २०१६.

वाचा :- १) शेगांव नगरपरिषदेचे क्रमांक.९५, दिनांक २३.०१.२०१५ चे पत्र.

२) शेगांव नगरपरिषदेचा ठराव क्रमांक २, दिनांक २८.११.२००८.

३) जिल्हाधिकारी बुलढाणा यांचे पत्र क्र.न.वि.शा/डे-६/सी.आर.१६५/२०१५ जा.क्र.२३२,
दिनांक १३.०१.२०१६

प्रस्तावना :-

शेगांव शहराकरीता केंद्र शासन पुरस्कृत युआयडीएसएसएमटी योजनेंतर्गत वान प्रकल्प येथून ४२.१८ कोटीची योजना मंजूर झालेली आहे. या योजनेनुसार लोकवर्गणी १०% नगर परिषदेने भरणे आवश्यक होते. परंतु नगरपरिषद आर्थिक अडचणीमुळे स्वतःचा हिस्सा भरू शकत नव्हती म्हणून याबाबत नगर परिषदेच्या सभेने गजानन महाराज संस्थानला विनंती केली असता त्यांनी जुनी योजना संस्थानाला हस्तांतरीत करण्याच्या अटीवर नवीन योजनेची १०% लोकवर्गणी रु. ३.८८ कोटी भरण्याबाबत संस्थानाने सहमती दर्शविल्यानंतर नगर परिषदेच्या सर्व साधारण सभेने दि.२८.११.२००८ रोजी केलेल्या ठराव क्र. २ अन्वये नविन योजना कार्यान्वित झाल्यानंतर शेगांव पाणी पुरवठा (जुनी) योजना श्री. गजानन महाराज संस्थान शेगांव यांना दीर्घ मुदतीकरीता हस्तांतरण करण्याबाबत मान्यता दिली. त्यानुसार नगरपरिषदेने सभेच्या मान्यतेनुसार दि.०७.०३.२००९ रोजी करारनामा करून दिला होता. तदनंतर दि.२८.०५.२०१२ रोजी पुन्हा ३ वर्षांच्या कालावधीसाठी अधिनियमाच्या कलम ९२ (१) नुसार करण्यात आलेल्या हस्तांतरण करारनाम्याची मुदत दि.२७.०५.२०१५ रोजी संपलेली असल्याने मुख्याधिकारी नगर परिषद बुलढाणा व जिल्हाधिकारी बुलढाणा यांनी केलेल्या विनंतीच्या अनुषंगाने शेगांव पाणी पुरवठा (जुनी) योजना श्री. गजानन महाराज संस्थान शेगांव यांना या अधिनियमाच्या कलम ९२ (१) नुसार ३० वर्षांच्या दीर्घ मुदतीकरीता हस्तांतरीत करण्यास मान्यता देण्याची बाब शासनाच्या विचाराधिन होती. याबाबत शासनाने पुढील निर्णय घेतला आहे.

शासन निर्णय :-

महाराष्ट्र नगर परिषद, नगर पंचायती व औद्योगिक नगर अधिनियम १९६५ च्या कलम ९२(१) मधील तरतूदीनुसार “शेगांव पाणी पुरवठा (जुनी) योजना श्री.गजानन महाराज संस्थान, शेगांव यांना प्रथमतः १० वर्षांच्या मुदतीसाठी खालील अटीच्या अधिन राहून मान्यता देण्यात येत आहे :-

१) सदर प्रकरणी हद्दवाढ वा अन्य कारणास्तव भविष्यात पाण्याची आवश्यकता भासल्यास विचाराधिन हस्तांतरण करावयाच्या जुन्या योजनेतून पाणी पुरवठा करण्याची मुभा नगर परिषदेस असेल.

२) शेगांव पाणी पुरवठा (जुनी) योजनेचा मालकी हक्क शेगांव नगर परिषदेकडे राहिल व जुन्या योजनेची संपूर्ण देखभाल दुरुस्ती व त्या अनुषंगीक होणारे सर्व खर्च श्री.गजाजन महाराज संस्थान करेल यासाठी नगर पालिका काही मोबदला देणार नाही.

३) शेगांव नगरपरिषदेने पारीत केलेल्या ठराव क्रमांक २, दिनांक २८.११.२००८ मधील अटी व शर्ती श्री.गजानन महाराज संस्थानास लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८१११२०४२२८१२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिश परशुरामे)

उप सचिव, महाराष्ट्र शासन

प्रति,

- १) जिल्हाधिकारी, बुलढाणा
- २) मुख्याधिकारी, नगरपरिषद शेगांव, जिल्हा बुलढाणा
- ३) अध्यक्ष, नगरपरिषद शेगांव, जिल्हा बुलढाणा
- ४) व्यवस्थापकीय विश्वस्त, श्री.गजानन महाराज संस्थान, शेगांव, जिल्हा बुलढाणा.

प्रत,

- १) मा.राज्यपाल महोदयांचे सचिव, राजभवन, मुंबई
- २) मा.मुख्यमंत्री महोदयांचे प्रधान सचिव, मंत्रालय, मुंबई.
- ३) सचिव (नवि २) यांचे वि.का.अ., नगर विकास विभाग, मंत्रालय, मुंबई.
- ४) निवड नस्ती, कार्यासन नवि-१८.